

## قیاس " بحیثیت ماخذ فقہ اسلامی

شفقت حسین خادم - ایم - ۱۔ شعبہ علوم اسلامی - یونیورسٹی آف کراچی

قیاس، اجراء سے کیسے تدر اور آسانی سے ممکن العمل حجت یا طریقہ ہے اور شریعت کا نہایت اہم اور وسیع الاثر ماخذ ہے۔ یہ قرآن، سنت اور اجراء کے بعد فقہ اسلامی کا چوتھا ماخذ ہے اور جب کسی پیش آمدہ واقعہ و حادثہ میں اس سے اوپر کی کوئی دلیل نہ ملے یا میرے سے موجود ہی نہ ہو تو اس پر عمل کرنا واجب ہے کیونکہ کتاب و سنت کی نصیحتات بہر حال محدود ہیں اور زیادہ تر اصول و کلیات پر مشتمل ہیں جبکہ تغیرات زمانہ بے شمار ہیں اور نئے نئے مسائل کا پیش آنا ناگزیر ہے۔ دنیا میں مسلمانوں کے منتشر ہو جانے کے باعث ہر بات پر اجراء بھی ممکن نہیں لہذا مسائل و معاملات سے عہدہ برآ ہونے اور ہر قسم کے احوال میں شرعی احکام کے تعین کے لیے قیاس کے بغیر چارہ نہیں۔

قیاس کے لغوی معنی "قیاس، یقیس، قیاساً" یعنی مشابہت کا بنا پر نتیجہ اخذ کرنا دائرہ معارف اسلامیہ جلد ۱۶ ص ۱۵۱۶۔ اس کے معنی لغوی اعتبار سے تقدیر اور تسویہ کے ہیں (آمدی جلد ۳ صفحہ ۲، ارشاد صفحہ ۹۸)۔ مولانا محمد تقی امینی نے اس کے معنی اندازہ کرنے، مطابقت کرنے اور مساوی کرنے کے کلمے ہیں (فقہ اسلامی کا تاریخی پس منظر - صفحہ ۱۵۵) انگریزی میں قیاس کا ہم معنی لفظ (ANALOGY) ہے۔

قیاس کا مفہوم صحابہ کرام اور تابعین عظام کو جب کوئی مسئلہ کتاب و سنت میں نہ ملتا تھا تو وہ

اپنی رائے (قیاس) سے کام لیتے تھے اور ان کے نزدیک قیاس کا مفہوم جیسا کہ ان کے فتاویٰ سے ظاہر ہوتا ہے یہ تھا کہ مذہب کے عام اصولوں کی بنیاد پر کوئی فیصلہ کیا جائے جیسا کہ رسول اللہ صلی اللہ علیہ وسلم نے فرمایا "نہ تکرسی کو نقصان ہو اور نہ کسی دوسرے کو نقصان پہنچایا جائے" یا آپ صلی اللہ علیہ وسلم نے ایک دوسرا اصول یہ مقرر فرمایا "مفتنبہ چیزوں کو چھوڑو کہ غیر مشتبہ چیزوں کی طرف رجوع کرو" یا پھر یہ اصول ایسے ہوں جو انسانوں کے ساتھ فطری انصاف اور بھلائی (EQUITY) پر مبنی ہوں اور ان خرابیوں کو دور کر سکیں جو اصول شرع کے منافی ہوں۔ صحابہ کرام کی اصل بنیاد جس پر قیاس کر کے وہ مسئلہ کا حل دریافت کریں اور "عمومی خیر" دونوں کو مد نظر رکھتے تھے چنانچہ حضرت عمر رضی اللہ عنہ نے یہ فتویٰ دیا کہ محمد بن مسلمہ کے پڑوسی کی نہران کی زمین پر سے گزرتی تھی ہے۔ کیونکہ اس سے ان کو کوئی نقصان نہ ہوگا اور ان کے پڑوسی کو اس سے فائدہ پہنچے گا۔ اس طرح ان کے حکم کی بنیاد پر عام قاعدہ تھا کہ لوگوں کو فائدہ پہنچایا جائے۔ ان کے ساتھ بھلائی کی جائے اور ان سے خرابیوں کو دور کیا جائے۔ اُس وقت حضرت عمر رضی اللہ عنہ نے اس فیصلے کو کسی واضح اور مخصوص بنیاد ہی حکم پر قیاس نہیں کیا تھا بلکہ ان کا اصول وہی تھا جسے ہم "مصلح مرسلہ" کے نام سے موسوم کرتے ہیں (تاریخ و تشریح الاسلامی - از علامہ خضریٰ صفحہ ۲۱۱)۔ وقت گزرنے کے ساتھ ساتھ جب رائے اور قیاس کے مفہوم میں توسیع ہوئی تو علما نے اس کے مفہوم کو متعین کیا اور یہ شرط لگا دی کہ جو کوئی اپنی رائے اور قیاس سے فتویٰ دے تو اُس کے پیش نظر کوئی خاص بنیاد یا اصول ہونا چاہیے جس کی بنیاد پر وہ حکم دے سکے، قیاس کا یہی وہ مفہوم ہے جسے کتاب و سنت اور اجماع کے بنیادی اصول قرار دیا گیا ہے۔

قیاس کی تعریف | اصطلاحی طور پر قیاس کی تعریف میں اصحاب اصول کا اختلاف ہے۔ امام الحرمین کہتے ہیں کہ قیاس کی حد حقیقی معتد ہے، امام شوکانی<sup>۱۲</sup> اور دیگر علمائے اصول نے قیاس کی کئی طرح تعریفیں کی ہیں جن میں سے اکثر اعتراض اور تنقید سے خالی نہیں ہیں۔ ہمارا مقصد ان سب تعریفوں کو محض بیان کرنا نہیں ہے۔ البتہ چند تعریفات کو ہم بیان کر رہے ہیں تاکہ ان کے ذریعے حقیقی مفہوم تک رسائی ہو سکے۔

۱۔ علامہ آمدی نے قیاس کی تعریف اس طرح کی ہے۔ "عمل معلوم علی معلوم فی اثبات حکم لہا اولیٰ عنہا بامر جامع بینہما" (احکام جلد ۳ صفحہ ۳) قیاس کی یہی تعریف قاضی ابوبکر باقلانی سے

منقول ہے اور اکثر شواہخ نے اسی کو اختیار کیا ہے۔

۲۔ تعدیۃ الحکم من الاصل الی الفرع لعلۃ متعدیۃ لاتدرک

بمجرد اللغة " (تتبع جلد ۲ صفحہ ۵۲)۔ یہ تعریف صدر الشریعہ نے کی ہے اور ابوالحسن بصری نے اس تعریف کو سب سے زیادہ واضح کہا ہے۔

۳۔ شاہ ولی اللہ نے قیاس کی یہ تعریف کی ہے: "انما القیاس ان تحرج العلة

من الحکم المنصوص ویدار علیہا الحکم (حجۃ اللہ البالغہ جلد ۱ صفحہ ۱۴۷)

۴۔ تقدیر الفراع بالاصل فی الحکم والعلة " (نور الانوار صفحہ ۲۲۲)

۵۔ مولانا محمد تقی امینی نے ایک تعریف یہ نقل کی ہے "الحاق امر بامر فی الحکم الشرعی

لا اتحاد بینہما فی العلة" یعنی دو مسئلوں میں اتحاد علت کی وجہ سے جو حکم ایک مسئلے کا ہے وہی

حکم دوسرے مسئلے کا قرار دینا۔ (فقہ اسلامی کا تاریخی پس منظر صفحہ ۱۵۵)۔

۶۔ ایک غیر منصوص امر کا حکم جو کتاب و سنت یا اجماع میں مذکور منصوص حکم کے ساتھ علت حکم

میں اشتراک رکھتا ہو، قیاس ہے" (اصول فقہ از ڈاکٹر ابونہرہ صفحہ ۲۱۸، قاہرہ)

۷۔ پروفیسر محمد دھری غلام رسول نے قیاس کی یہ تعریف کی ہے: "قیاس اصل سے فرع کی جانب

حکم کے متعدی ہونے کو کہتے ہیں جب کہ یہ تعدیہ کسی ایسی علت کی بنا پر ہو جو حاصل و فرع دونوں میں

پائی جاتی ہے اور جس کا علم محض لغت سے نہیں ہو سکتا۔ (مذاہب عالم کا تقابلی مطالعہ صفحہ ۸۰۵)

۸۔ کسی شرعی حکم کو کسی مصلحت کی بنا پر کسی دوسرے امر کے شرعی حکم کے حصول کے لیے بنیاد

بنا کر قیاس ہے (دائرہ معارف اسلامیہ جلد ۱۶ صفحہ ۵۱۷)۔

۹۔ علامہ بیضاوی نے منہاج الاصول میں قیاس کی تعریف اس طرح فرمائی ہے "انبات مثل

حکم معلوم آخر لا اشتراک بالعلۃ" (بحوالہ لیکچر از ڈاکٹر قدیری مدظلہ)

۱۰۔ حسن احمد الخطیب نے "فقہ الاسلام" میں متعدد تعریفات نقل کی ہیں، جنہیں ہم یہاں

نقل کر رہے ہیں۔

بعض علماء نے قیاس کی یہ تعریف کی ہے "تلاش حق میں پوری کوشش صرف کی جائے"۔ دوسرے

لوگوں نے اس کی یہ تعریف کی ہے "نامعلوم حکم کو معلوم و مذکور حکم کے ساتھ شامل کر دیا جائے" محققین

کی ایک ماٹھی پہ ہے کہ "کسی مسئلے میں شارح کو اصل مسئلے کے ساتھ اس کی اصل وجہ میں برابر کا شریک کیا جائے یا اس کے کسی خاص مفہوم میں اس پر اضافہ کیا جائے" ایک عالم نے قیاس کی یہ تعریف کی ہے کہ "اصل مسئلے کے مضمون کو فرعی مسئلے میں بھی ثابت کیا جائے کیونکہ مجتہد کے نزدیک دونوں میں اصل وجہ مشترک پائی جاتی ہے" ایک تعریف یہ بھی کی گئی ہے کہ "فرعی مسئلے میں اصل مسئلے کے حکم کو برقرار رکھا جائے کیونکہ دونوں میں مشترک سبب پایا جاتا ہے"۔

۱۱۔ عبدالقادر عودہ شہید نے قیاس کی یہ تعریف لکھی گئی ہے "قیاس کا مفہوم یہ ہے کہ کسی ایسے مسئلے کو جس میں کوئی نص شرعی موجود نہ ہو، حکم کا علت میں اشتراک کی بنا پر اس مسئلہ سے لیا جائے جس میں واضح اور منصوص طریقے پر شرعی حکم موجود ہو" (اسلام کا نو جداری نظام صفحہ ۲۵۴)

۱۲۔ ایک تعریف یہ ہے "فقہاء حسب فرع کا حکم اصل سے لگاتے ہیں تو اس کو قیاس کہتے ہیں کیوں کہ اس صورت میں وہ حکم اور علت کے معاملے میں فرع کا اندازہ اصل کے ساتھ لگاتے ہیں (حسامی صفحہ ۹۰)"

۱۳۔ اصل نصوص کے حکم کو ہر مقبوس علیہ ہے کسی خاص صورت تک توسیع دینا بسبب ایسی علت متعدہ کے جس کا ادراک محض لغت سے نہیں ہو سکتا (توضیح ص ۳۰۲)

۱۴۔ مالکیوں کے خیال میں "استنباط کو بطور لحاظ علت کے اصل حکم کے ساتھ مطابقت کرنے کا نام قیاس ہے" (المختصر جلد دوم صفحہ ۲۰۴)

۱۵۔ شرفیہ کے نزدیک امور شرعیہ میں معلوم کو معلوم پر ایک علت مؤثرہ احکام کی وجہ سے حمل کرنے کا نام قیاس ہے۔ (مجموع الجوامع جلد ۴ صفحہ ۱)

**حجیت قیاس** | اہل ظاہر کے نزدیک قیاس شرعی حجیت نہیں۔ چنانچہ شمس الائمہ شرعی لکھتے ہیں سب سے پہلے نظام نے قیاس کا انکار کیا۔ پھر بعد ازاں بعض متکلمین نے اس کی پیروی کی (اصول شرعیہ جلد اول) ابن حزم اور چند حنابلہ قیاس کو حجیت شرعی تسلیم کرنے کے منکر ہیں (سر عبد الرحیم اصول فقہ ص ۱۵۹) لیکن صحابہ اور تابعین میں سے اسلاف اور امام ابو حنیفہ، امام شافعی، امام احمد بن حنبل، امام مالک بن انس اور اکثر فقہاء متکلمین کے نزدیک قیاس ایک شرعی حجیت ہے (آمدی جلد ۳ ص ۶۴-۶۵) شیعہ امامیہ کے ہاں حجیت نہیں بلکہ امام معصوم کی رائے حجیت ہوتی ہے (حل الحقول لحقہ الفحول از محمد باقر، تہران) البتہ شیعہ زیدیہ کے ہاں یہ شرعی حجیت ہے (نہایت السؤل شرح منہاج الوصول جلد ۳ ص ۸)

**حجیت قیاس کے دلائل** | قیاس کا حجیت ہونا کتاب و سنت اور اجماع و عقل چاروں سے ثابت ہے۔ قرآن کریم کی سورۃ العشر میں ارشاد ہے۔ **فَاعْتَبِرُوا يَا أُولِيَ الْاَبْصَارِ (آیت ۲) ترجمہ:-** "پس اعتبار کرو اے آنکھ والو" فقہانے اعتبار کا مطلب یہ بیان کیا ہے "سا ذالشی الی نظیرہ الی الحکمہ علی الشی بما هو ثابت لنظیرہ (توضیح بر حاشیہ تلویح صفحہ ۵۸) یعنی کسی شے کو اس کی نظیر کی طرف پھیرنا یعنی جو حکم اس کی نظیر کا ہے وہی حکم اُس شے کا قرار دینا" اس آیت میں "اعتبار" کے معنی قیاس کے ہیں کیونکہ عربی میں "اعتبار شیئ بشی" کے معنی ہیں ایک چیز کو دوسری چیز پر قیاس کرنا۔ نیز قرآن کریم میں فرمایا "فاستلوا اهل الذکر ان کنتم لا تعلمون" اگر تم نہیں جانتے تو اہل ذکر سے معلوم کرو نیز آیت "لیتفقہوا فی الدین" (التوبہ ۱۲۲) آیت "دیعلمہم الکتاب والحکمۃ" (ال عمران ۱۶۴) وغیرہ سے بھی حجیت قیاس پر استدلال کیا جاتا ہے۔ علاوہ ازیں وہ تمام آیات بھی بنی بنی غور و فکر کرنے کی تلقین کی گئی ہے اُن میں بھی قیاس کی حجیت پوشیدہ ہے۔

**حجیت قیاس بذریعہ حدیث** | حجیت قیاس کے ضمن میں مشہور حدیث معاذ بڑی اہمیت رکھتی ہے۔ جسے زہری و ابوداؤد وغیرہ نے روایت کیا ہے۔ بیان کے مطابق جب رسول اللہ صلی اللہ علیہ وسلم نے حضرت معاذ بن جبل کو بحیثیت قاضی مین بھیجا جانا تو اُن سے جو گفتگو ہوئی وہ ابوداؤد نے اس طرح نقل کی "ان رسول اللہ صلی اللہ علیہ وسلم لکما ادا ان یبعث معاذ الی الین قال کیف تلقی انا عاصی لکن قضاءً؟ قال اقصی بکتاب اللہ۔ قال فان لم تجد فی کتاب اللہ؟ قال فبسنن رسول اللہ صلی اللہ علیہ وسلم۔ قال فان لم تجد فی سنن رسول اللہ؟ قال اجتہد براءى۔ ففرت رسول اللہ صلی اللہ علیہ وسلم صدرہ وقال، الحمد لله الذی وفق رسول اللہ بما یرضی رسول اللہ (سنن ابوداؤد و کتاب الاقضية حدیث ۲۵۲۶) ترجمہ: "جب رسول اللہ صلی اللہ علیہ وسلم نے حضرت معاذ بن جبل کو قاضی بنا کر مین بھیجنے کا ارادہ فرمایا تو اُن سے دریافت فرمایا کہ جب تمہارے سامنے کوئی مقدمہ پیش ہوگا تو تم فیصلہ کس طرح کرو گے؟ انہوں نے عرض کیا کتاب اللہ سے۔ پھر پوچھا اگر کتاب اللہ میں نہ ملے تو عرض کیا اللہ کے رسول کی سنت سے فیصلہ کروں گا۔ پھر رسول کریم نے پوچھا اگر یہاں بھی وصاحت نہ ہو تو کیا کرو گے؟ تب معاذ نے کہا۔ میں اپنی رائے سے قیاس کروں گا۔ چنانچہ یہ جواب سن کر رسول کریم نے انہیں گلے لگا لیا اور فرمایا "شکر و تعریف اُس اللہ

کے لیے جس نے اپنے رسول کے رسول کو اس کی توفیق دی جس سے اُس کا رسول راضی ہے۔

حجیت قیاس کی دوسری حدیث رسول کریم کا فقید الامت حضرت عبداللہ بن مسعود سے یہ فرمانا ہے  
 افض بالكتاب والسنة اذا وجدتهما فاذا لم تجد فيهما اجتهد مسالكك «ترجمہ فیصلہ  
 کہ دو کتاب اور سنت سے جبکہ ان میں مل جائے اور اگر ان دونوں میں نہ ملے تو اپنی رائے سے اجتہاد کرو۔»  
 یہ حدیث ملاحظہ ہو آمدی جلد دوم صفحہ ۴۹۔

آثار صحابہؓ سے حجیت قیاس | آثار صحابہؓ میں سے ایک تو سیدنا عمر رضی اللہ عنہ کا وہ خط ہے جو  
 آستخاب نے عدلیہ کے ضابطے کی وضاحت کرتے ہوئے قاضی شہر بن رحمة اللہ علیہ کو لکھا تھا۔ آپ نے لکھا  
 ”اُس حکم پر فیصلہ کرو جو کتاب اللہ میں ہو۔ اگر کتاب اللہ میں نہ پاؤ پھر رسول اللہ صلی اللہ علیہ وسلم کی سنت پر  
 فیصلہ کرو۔ اگر کتاب اللہ میں بھی نہ ہو اور سنت رسول میں بھی نہ ہو تو پھر صحابین نے جو فیصلے کیے ہیں ان کے  
 مطابق فیصلہ کرو۔ لیکن اگر کسی معاملے کا حکم نہ کتاب اللہ میں ملتا ہو نہ سنت رسول میں اور نہ ہی صحابین کے  
 فیصلوں میں اس کے متعلق کوئی نظیر موجود ہو تو تمہیں اجتہاد سے چاہے خود پیش قدمی کرو یا تامل کرو اور پھر  
 نزدیک تامل کرنا زیادہ بہتر ہے۔ (نسائی)

دوسرا بیان حضرت عبداللہ بن مسعود کا ہے۔ وہ فرماتے ہیں ”وہ زمانہ گزر چکا ہے جب ہم نہ فیصلہ  
 کرتے تھے اور نہ ہماری یہ حیثیت تھی کہ فیصلے کریں (یعنی حضورؐ کا دور) اب تغذیر الہی سے ہم اس حال  
 کو پہنچے ہیں جو تم لوگ دیکھ رہے ہو۔ پس اب تم میں سے جس کے سامنے کوئی معاملہ فیصلے کے لیے پیش  
 ہو تو اُسے چاہیے کہ کتاب اللہ کے مطابق فیصلہ کرے اور اگر کوئی معاملہ آجائے جس کا حکم کتاب اللہ میں  
 نہ ہو تو اُس کا فیصلہ نبی صلی اللہ علیہ وسلم کے فیصلے کے مطابق کرے اور اگر معاملہ ایسا ہو کہ اس کا حکم نہ  
 کتاب اللہ میں ہو اور نہ نبی صلی اللہ علیہ وسلم نے اُس کا فیصلہ فرمایا ہو تو صحابین نے اُس کا جو فیصلہ کیا ہو  
 اُس کی پیروی کرے۔ لیکن اگر ایک معاملہ ایسا آجائے جو نہ کتاب اللہ میں ہو اور نہ نبی صلی اللہ علیہ وسلم کے فیصلوں  
 میں اور نہ صحابین نے پہلے کبھی اس کا فیصلہ کیا ہو تو اپنی رائے سے (حق و ثواب تک پہنچنے کی) پوری کوشش  
 کرے اور یہ نہ کہے کہ میں ڈرتا ہوں، میں ڈرتا ہوں، کیونکہ حلال بھی واضح ہے اور حرام بھی واضح، اور ان  
 دونوں کے درمیان کچھ امور مشتبہ ہیں، سو مشتبہ امور میں آدمی کو وہ فیصلہ کرنا چاہیے جو اُس کے ضمیر کو نہ کھٹکے اور  
 ایسا فیصلہ کرنے سے پرہیز کرنا چاہیے جس کے متعلق خود اُس کے اپنے ضمیر میں کھٹک محسوس ہو۔ (نسائی)

اسی طرح ابن مسعودؓ نے جس عورت کو طلاق لینے کا اختیار دیا تھا اُس کے بارے میں فرمایا میں اپنی رائے سے فتویٰ دیتا ہوں اگر صحیح ہے تو اللہ کی جانب سے اور اگر غلط ہے تو میری طرف سے ہے۔ اللہ اور اُس کا رسول اُس سے بہتری ہیں (تاریخ تشریح اسلامی)

رائے اور قیاس کا فرق | اسلام کے ابتدائی دور میں لفظ رائے کو قیاس شرعی کے معنوں میں استعمال کیا جاتا تھا۔ جب کہ حدیث معاذ سے بھی پتہ چلتا ہے اور ابن مسعودؓ والی روایت میں بھی آیا ہے۔ ان دونوں روایتوں میں لفظ رائے وارد ہوا ہے اور ظاہر ہے کہ رائے سے یہاں وہ خالص رائے مراد نہیں جو کسی اصل پر مبنی نہ ہو بلکہ وہ رائے مراد ہے جو کسی اصل پر مبنی ہو اور اسی کو قیاس کہتے ہیں لیکن جب لوگوں نے "خالص رائے" اور "قیاس شرعی" میں امتیاز نہ ناچھوڑ دیا اور ہر قسم کی رائے کو شرعی احکام کے اثبات کے لیے ذمیل بنا دیا تو بعد کے دور میں ضروری ہو کر رائے اور قیاس کو ایک دوسرے سے جدا کر کے ان کا اصطلاحی فرق واضح کیا جائے۔

اُمت مسلمہ کا سواد اعظم قیاس کو شریعت کی جو مضمی اصل مانتا ہے اور کتاب و سنت و اجماع میں جو حکم نہ ملے اُس کے اثبات کے لیے قیاس کو بنا قرار دیتا ہے۔ لیکن بالاتفاق رائے کا دین میں کوئی دخل نہیں۔ چنانچہ سیدنا علی رضی اللہ عنہ کا ارشاد ہے "لو کان الذی بنا لہدائی لکان اسفل الحف اولی بالمسح من اعلا" یہاں رائے سے خالص رائے مراد ہے۔ قیاس کی اصطلاحی تعریف سے قطع نظر قیاس اور رائے میں یہ فرق ہے کہ اپنا وہ خیال جو کسی اصل شرعی یعنی کتاب و سنت اور اجماع پر مبنی ہو قیاس ہے اور جو کسی اصل شرعی پر مبنی نہ ہو وہ رائے ہے۔ رائے اور قیاس کے فرق کو مند بھردیل نکات سے واضح کرتے ہیں۔

۱۔ حرج یا مصلحت کے کسی ایسے مظنہ کو جس کا شاربغ نے اعتبار نہ کیا ہو۔ اپنی طرف سے علت قرار دے کر حکم کا مدار ٹھہرایا جائے یہ رائے ہے اور قیاس یہ ہے کہ حکم مخصوص سے علت کا استخراج کر کے حکم کو اس پر دائر کیا جائے۔

۲۔ رائے سے نہ نفس فہم و عقل مراد ہے اور نہ وہ رائے جس کا اعتقاد سنت پر بالکل نہ ہو اور نہ استنباط اور قیاس پر قدرت مراد ہے۔ بلکہ رائے سے یہ مراد ہے کہ کسی مسئلے کا حکم معلوم کرنے کے لیے احادیث اور آثار کی متابعت کے بجائے اپنے منبع کے اصول اور اُس کے کلام سے تخریج کے طور پر

اس مسئلہ کا حکم معلوم کیا جائے۔

۳۔ قیاس دین کی جو محضی اصل ہے جس کا مطلب یہ ہے کہ اگر کوئی مسئلہ دین کے ان تین اصولوں (کتاب، سنت، اجماع) میں موجود نہ ہو جو قیاس پر مقدم ہیں تو اس میں قیاس کو دخل نہ ہوگا، لیکن اصحاب رائے یہ کرتے ہیں کہ اخبار، آحاد کو جو قیاس پر مقدم ہیں اپنے وضع کردہ اصول کے مقابلے میں ترک کر دیتے ہیں اور یہ طریقہ انہوں نے خوارج سے لیا ہے۔

(جاری ہے)

## احتیاط

ترجمان القرآن میں ضرورت استدلال کے لیے آیات و احادیث شائع ہوتی رہتی ہیں قارئین سے گزارش ہے کہ عین اوراق پر آیات و احادیث ہوں۔ اُن کا خاص احترام ملحوظ رکھیں تاکہ بے ادبی نہ ہونے پائے۔

(۱۵۱ اسلا)

فقہ الزکاة مجلد یوسف القرضاوی حصہ اول دوم — ۵۰/- روپے  
سفر شوق فرید احمد پیراچہ سوم و چہارم — ۶۰/- روپے  
انسانی زندگی میں جمود و ارتقاء محمد قلب — ۲۵/- روپے

البدایہ پبلی کیشنز — ۲۳ راعت مارکیٹ — اردو بازار — لاہور